



## د اېمن امېد

### هغه به بېرته راستون شي

#### د پیل ټکی

تاسو فرض کړئ چې ستا زوی په سمفونیک ارکستر کې د پنځو دقیقو دپاره د لسو زرو کسانو په وړاندې پیانو غږوي. خو هغه ډېر اندېښمن دی، داسې نه چې د دې ډېرو خلکو په حضور کې کومه خطا وکړي. تصور وکړئ کله چې کنسرت پیلېږي کوم احساس تاسو ته پیدا کېږي. په هر حرکت د کوتو هغه هیله کوي چې نت سم وغږېږي. تاسو نه شئ کولای لکه څنګه چې اړینه ده د کنسرت څخه خوند واخلئ ځکه دا شېبې مو په سختو اندېښنو او د زړه په ټکان تېرېږي. بالاخره، نت غږېږي او د هغه غږول په پوره بڼه توګه پای ته رسېږي. ستا زوی د حاضرینو د بڼه پاملرنې او تشویق سره مخامخ کېږي.

تصور وکړئ تاسو د فوټبال د نړیوالې د فینال جام لوبې چې ستاسو د خوښې وړ لوبه ده، لیدونکی یئ. ستاسو زړه سخت غواري چې ستاسو د پام وړ ټیم ګټونکی شي، خو هغوی د لومړۍ نیمایي پایله یو د سفر په مقابل کې شاته دي. د دوهمې نیمایي په پای کې هم ستاسو ټیم مبارزه کوي او تاسو په ډېرې اندېښنې لوبه تعقیبئ. هر پاس او شوت چې ګورئ، هیله لری یو کار وشي چې ټیم مو مخکې شي. یوازې دوه دقیقې د لوبې پای ته پاته دي. د مقابل ټیم مینه وال د جشن او خوښې په حال کې دي او تاسو ماته احساسوئ. ناڅاپه ستاسو ټیم لري د انتظار نه بریالی کېږي او په دوو اورو دقیقو کې دوه ګوله مقابل لوري ته ورکوي. لکه څنګه چې د ټیم مشر جام پورته نیولی دی، تاسو او ستاسو د ټیم مینه وال خوشحالي کوي.

- که یو وار بیا د لوبې ضبط شوی فیلم وګورئ ستاسو احساس د هغه وخت په پرتله کله چې تاسو په ژوندۍ توګه دا لوبه لیدله څه توپیر لري؟ ولې؟
- ایا دا کیسې تاسو ته ستاسو د خپل ژوند یوه تجربه دریاوې؟
- کله چې په پیل کې پوه شئ چې بڼه او په زړه پورې پایله ستاسو په انتظار کې ده، ستاسو په تجربه کې څه بدلون راځي؟

#### په کلام باندې تعمق او غور

مکاشفه ۲۱: ۱-۵ ولولئ.

دا برخه یو نظر ورکوي چې زموږ د کیسې پای د خدای خلکو په توګه څه دی.

- خدای به په ابدیت کې چېرته استوګن شي؟ د دې موضوع پوهېدل تاسو ته څه امېد درکوي؟
- کوم شیان به نور په اسمان کې نه وي؟ دا موضوع تاسو ته څنګه امېد درکوي؟
- تاسو د نوي جوړېدو لپاره څه ته سترګې په لار یاست؟

د مکاشفې د کتاب دا حیرانونکی توصیف زموږ د پایلې د داستان په هکله، د عیسی مسیح راستنېدل او د هغه تلپاتې پاچاهي به حقیقت پیدا کړي .. په سپېڅلي کتاب کې د سر نه تر پایه پورې مونږ ته د مسیح د راستنېدو وعده راکړل شوي ده. د مثال په توګه لاندې ایتونه ولولئ:

- د رسولانو عملونه ۱: ۱۱
- اول تسالونیکیان ۴: ۱۶-۱۷
- مکاشفه ۲۲: ۱۲-۱۳

#### اصلي مفکوره

مونږ به د دې نړۍ کې د سفر په دوران کې ډېر ځلي له شک، درد او ماتې سره مخامخ کېږو. کله چې د خپل ژوند په نیمایي داستان کې یو، د ستونزو فشار امکان لري ملا ماتونکی وي.

خو په یقین سره له کومه ځایه چې پوهېږو، عیسی مسیح راستنېدونکی دی او ټول شیان نوي کوي، کولای شو په هر ډول



شرایطو کې چې یو، له امید سره باید ژوند وکړو. دا حقیقت زموږ د ژوند شکل ته بدلون ورکوي. د ژوند ستونزې د پای خبره نه کوي، ځکه مونږ د خپل داستان په پایله باندې پوهېږو: عیسی بریالی دی او مونږ به د تل دپاره د هغه په پاچاهۍ کې یوو.

مونږ د ایماندارانو په توګه د هغه د راستنېدو لپورتیا لرو او غواړو هغې ورځې دپاره تیار اوسوو.

## بحث او خبرې

روميان ۸: ۱۸ ولولئ.

- د دې حقیقت پوهېدل چې عیسی مسیح به راستون شي، زموږ د شک او کړاونو په مخنیوي کې څه مرسته کولای شي؟
- څنګه کولای شو دې ستنېدو ته تیار واوسو؟

## همدا اوس په ګډه تمرین وکړئ.

کله چې د عیسی مسیح د راستنېدو په اړه فکر کوو، د دې نړۍ د دردونو او ستونزو نه یې زده کوو چې له امید سره ژوند وکړو. دا درې ګامونه تمرین کړئ.

1. د درې هغه شیانو لکه شک، ګمان او یا حتی غیر معمولي شرایطو چې په دې نړۍ کې ستاسو د اندېښنې سبب کېږي، نومونه واخلئ.
  - پرېکړه وکړئ د خدای د هغه پوره بریا چې په عیسی مسیح کې زموږ په برخه کېږي، او د هغې ورځې دپاره چې نور د درد څخه کوم خبر نه وي، شکر وکړو.
2. د خپل شخصي ژوند په کومو برخو کې د اندېښنې او نارامۍ سره مخامخ کېږئ؟ د عیسی مسیح د راستنېدلو واقعیت څنګه کولای شي په دې برخه ستاسو د ژوند د ډاډګیرنې او هڅونې سبب وګرځي؟ اوس په کومو ځایو کې دې ته اړتیا لرئ هغه امید چې خدای تاسو ته درکړی دی، ترڅو په هغه باندې خپل دردونه او اوبښکې پاکې کړئ؟
  - په ګډه دعا وکړئ، ترڅو د دې شرایطو په دوران کې، خپل امېد تجربه کړئ او چې ټول شیان درته تازه شي.
3. لومړنی کلیساوي د عیسی مسیح د راستنېدلو په انتظار ژوند کاوه او پرله پسې توګه یې دعاګانې کولې.
  - تاسو هم همدا اوس د لومړنیو کلیساګانو سره همغږي شئ او ډېره ساده دعا، خو له قدرته ډکه دعا په مکاشفه کې ۲۲: ۲۰ د خدای په حضور کې وکړئ: "ای څښتنه عیسی، راشه!"

## هره ورځ خپل تمرین تکرار کړئ.

- کله چې د نړۍ د کړاونو او ستونزو خبرونه اورئ، ځان ته عادت ورکړئ چې دعا وکړئ، "ای څښتنه عیسی، راشه!"
- د روميانو ۱۵: ۱۳ په کارولو سره د خپل ژوند هغو برخو ته چې مو ورته اشاره وکړه او امېد ته اړتیا لرئ، دعا وکړئ.
- په دې لاندې ایټونو باندې غور وکړئ.
  - یوحنا ۱۶: ۲۲
  - روميان ۸: ۱۸-۲۴
  - اول تسالونیکيان ۵: ۲۳
  - مکاشفه ۱: ۷